



MALTA
**QORTI CIVILI
PRIM' AWLA
ONOR. IMHALLEF
JACQUELINE PADOVANI GRIMA**

Seduta tad-9 ta' Gunju, 2014
Citazzjoni Numru. 821/2009

Segretarju Permanenti fil-Ministeru tal-Affarijiet Barranin

-VS-

1. George Camenzuli ID 691757(M)

2. Peter Camilleri and Sons Limited ghal interess li jista' jkollhom

Il-Qorti ,

Rat ir-rikors guramentat tar-rikorrenti Segretarju Permanenti fil-Ministeru tal-Affarijiet Barranin tal-21 t' Awwissu 2009, li jaqra hekk:

“Illi fl-14 ta' Frar 2001 l-intimat George Camenzuli obbliga ruhu li jese gwixxi xoghol ta' tiswijiet fuq zewg gallarijiet fil-bini fejn hemm l-ufficini tar-rikorrent, u cioe' f'Palazzo Parisio, Triq il-Merkanti, Valletta, liema gallarija kienu perikolu, u dan skont kif jidher f'ittra bl-istess data markata Dok A, versu l-hlas totali ta' hames elef hames mija u disghin Ewro (EUR 5590) (gia Lm2400), liema obligazzjoni kienet accettata mir-rikorrent.

Illi skont din l-istess offerta datata 14 ta' Frar 2001, ir-rikorrent kellu jghaddi s-somma ta' EUR 1863 (gia Lm 799.80) direttament lil Messrs Peter Camilleri & Sons Limited bhala hlas ta' materjal li kellu jkun uLat biex isir dan ix-xoghol. Il-materjal tal-injam twassal

Kopja Informali ta' Sentenza

ghand l-intimat u l-hlas ghalih sar mir-rikorrent lil Peter Camilleri & Sons Limited, kif jidher mil-letter of acceptance datata 15 ta' Frar 2001, l-invoice tal-istess socjeta' ul-payment voucher numru 1302000865 (annessi u markati Dok B, C u D).

Illi dawn ix-xoghlijiet kellhom jitlestew sa sitt xhur mid-data tal-ittra ta' Frar 2001, u cioe'sal-14 t'Awissu 2001, skont kifjidher mill-istess ittra Dok A.

Illi sa Novembru 2001 ix-xoghol kien ghadu ma bediex u ghalhekk ir-rikorrent interpellat lill-intimat biex jersaq u jibda x-xoghlijiet (ara ittra tal-24 ta' Lulju 2001 Dok E u ittra datata 20 ta' Novembru 2001 Dok F). Ghal din l-ittra l-intimat talab bil-miktub estensjoni taz-zmien li fih kellu jwettaq ix-xoghol sa Jannar 2002. (ara ittra datata 26 ta' Novembru 2001 Dok G li waslet ghand ir-rikorrent fid-29 ta' Novembru 2001 mhux iffirmata).

Illi l-intimat, minkejja li kien interpellat diversi drabi, kemm verbalment, kemm b'ittra bonarja datata 30 ta' Jannar 2002 (Dok H), kif ukoll b'ittra ufficjali datata 1 ta' Marzu 2002 debitament notifikata (Dok I), naqas li jibda' x-xoghol u baqa' ma bediex l-istess xoghol li kellu jaghmel, u dan minkejja li r-rikorrent hallas l-ammont miftiehem ghall-materjal.

Illi fit-18 ta' Marzu 2002, l-intimat George Camenzuli ha l-purtelli tal-gallarija biex jibda x-xoghol fuqhom u ffirma skrittura privata (annessa bhala Dok J), fejn intrabat li jlesti l-gallarija ghaz-Zebgha sat-30 ta' Marzu 2002, u fin-nuqqas jehel penali ta' EUR 23.29 (gia Lml0) kull jum tax-xoghol mill-1 t'April 2002 sat-tlestija tal-istess xoghol.

Illi sal-lum, dan l-intimat, ghalkemm interpellat diversi drabi verbalment, bil-miktub (ara Dok K datat 6 ta' Mejju 2002) permezz t'ittri ufficjali datati 8 t'Awissu 2002 (Dok L), 26 t'Awissu 2003 (Dok M), 3 t'Awissu 2004 (Dok N) u wara li saru diversi stedinet biex isiru laqghat biex il-partijiet jaslu fxi ftehim u x-xoghol isir, baqa' ma resaqx ghat-twettieg tax-xoghol li obbliga ruhu li kellu jaghmel, u lanqas ma rritorna il-purtelli li kien ha.

Illi permezz ta' ittra bonarja datata 20 t'Ottubru 2003 (Dok O) u ittra ufficjali datata 2 ta' Settembru 2004 (Dok P) l-intimat wiegeb li x-xoghol kien lest u kien qed jistenna minghand ir-rikorrent biex iwahhal ix-xoghol fil-post pero' l-intimat qatt m'avvicina lir-rikorrent u r-rikorrent qatt ma ra x-xoghol lest.

Kopja Informali ta' Sentenza

Barra minn hekk, ir-rikorrent hallas is-somma ta' EUR 1863 ghall-materjal minghajr ma ha lura la l-materjal, la l-valur tieghu u lanqas ix-xoghol.

Illi fil-frattemp, permezz tal-istess ittra ufficjali tat-3 t'Awissu 2004 (Dok N), ir-rikorrent ittermina l-appalt tal-intimat, u dan l-istess xoghol twettaq minn persuni ohra u r-rikorrent dahal fi spejjez ohra biex seta' jsir dan ix-xoghol.

Illi r-rikorrent baqa' jinterpella lill-intimat biex jersaq ghall-hlasijiet dovuti u dan permezz ta' diversi ittri (ara Dok Q u Dok R).

Illi l-purtelli msemija kienu valutati minn perit nhar id-19 ta' Frar 2003 fis-somma ta' EUR 1048 (ara Dok S)

Illi llum ir-rikorrent huwa kreditur versu l-intimati jew min minnhom fis-somma ta' EUR 1863 li hu hallas ghall-materjal ta' xejn, kif ukoll huwa kreditur tal-intimat Camenzuli ghall-penali ta' kull jum kif fuq inghad, ghall-purtelli jew il-valur taghhom peress li dawn baqghu ma gewx lura, u ghad-differenza fil-prezz tax-xoghol li r-rikorrent wehel iktar minhabba li l-intimat Camenzuli ma wettaqx ix-xoghol mehtieg.

Illi r-rikorrent kemm il-darba sejjah lill-intimat Camenzuli biex isiru diskussjonijiet biex tinghalaq din il-pendenza kif ukoll interpella diversi drabi lill-intimati biex jersqu ghall-hlas imsemmi imma kien kollu ghalxejn.

Jghidu ghalhekk l-intimati jew min minnhom ghaliex din l-Onorabbli Qorti m'ghandhiex:

- 1. Tiddikjara li l-intimati jew min minnhom responsabbli versu r-rikorrent ghall-hlas tas-somma ta' EUR 1863 bhala prezz ta' materjal li hallas ghalih ir-rikorrent, ghall-penali bir-rata ta' EUR 23.29 kull jum tax-xoghol mill-1 t'April 2002 sal-lum, ghall-valur tal-purtelli tal-injam stmati fis-somma ta' EUR 1048, kif ukoll ghad-differenza fil-hlas tax-xoghol li wehel ir-rikorrent ammontanti ghal EUR 553;*
- 2. Tillikwida s-somma li l-intimati jew min minnhom ghandhom ihallsu lir-rikorrent, okkorrendo permezz ta' periti nominandi.*

Kopja Informali ta' Sentenza

3. *Tikkundanna lill-intimati jew min minnhom ihallsu lir-rikorrent is-somma hekk likwidata.*

Bl-imghax u bl-ispejjez legali komprizi dawk ta' l-ittri ufficjali kollha kontra l-intimati jew min minnhom, li minn issa huma ngunti in subizzjoni."

Rat il-lista tax-xhieda mir- rikorrenti u l-elenku ta' dokumenti esebiti mar-rikors mahluf;

Rat illi l-atti tar-rikors guramentat u tal-avviz tas-smiegh gew debitament notifikati lill-intimati skond il-ligi;

Rat ir-risposta guramentata ta' Peter Camilleri fil-kapacita tieghu bhala Direttur tas- socjeta' PCS Limited C 30128, wahda mis-successuri fit-titlu tas-socjeta' Peter Camilleri and Sons Limited (C438) li giet diviza, - vide fol. 42 et seq- li taqra hekk:

"Preliminarjament u minghajr pregudizzju ghas-segweni eccezzjonijiet il-konvenut nomine jeccepixxi illi it-talba attrici hija preskritta ai termini tas-subartikolu 2148(c) tal- Kap XVI.

Preliminarjament ukoll, u bla pregudizzju ghas-suespost il-konvenut nomine jeccepixxi wkoll illi s-socjeta' Peter Camilleri and Sons Limited waqfet milli tezisti meta giet diviza fit-13 ta'Mejju, 2004. Dan kif imfisser fl-avviz ippublikat fil-Gazzetta tal-Gvern iddatat l-4 ta' Gunju 2004, pagna 5572 (kopja annessa bhala 'Dok A1 ') u dan skond Artiklu 371(1)(c) tal-Att Dwar il-Kumpanniji (KAP. 386 tal-Ligijiet ta' Malta). Ghaldaqsant Peter Camilleri nomine umilment jitlob li Peter Camilleri and Sons Limited jew is-successuri taghha jigu liberati mill-osservanza tal-gudizzju.

L-intimat nomine jesponi bir-rispett ukoll u fi kwalunkwe kaz u minghajr pregudizzju ghas-suespost, illi l-imsemmiija kumpannija mhijiex legittima kuntradittrici, Dan ghaliex m'ghandha l-ebda relazzjoni guridika mal-attur ghaliex Peter Camilleri and Sons Limited qatt kienet parti ghall-kuntratt ta' xogholijiet in kwistjoni li gie miftiehem bejn l-Attur u bejn George Camenzuli. Ghal dan ir-raguni jitlob bir rispett illi s-socjeta' tigi liberata mill-osservanza tal-gudizzju.

Kopja Informali ta' Sentenza

Illi s-socjeta intimata ottemperat ruha mal-obbligi taghha emanenti minn kuntratt ta' bejh ta' materjal kif specifikat fl- 'Invoice' li gie ezibit mill-attur stess bhala 'Dok C' billi kkonsenjat il-materjal skond l-arrangement bejn r-rikorrenti u s-socjeta' intimata. Infatti, kemm l-attur kif ukoll l-intimat George Camenzuli accettaw u ddikjaraw fil- korrispondenza taghhom annessi ma' dan il-process illi l-materjal gie kkonsenjat mis- socjeta intimata kif miftiehem mal-attur. Tant hu hekk illi l-istess attur, fl-ittra tieghu datata 20 ta' Novembru 2001 iddikjara s-segweni: "You will recall that, in accordance with this declaration, the Ministry provided you with the materials bought from Messrs Peter Camilleri & Sons of 14, Cross Roads, Marsa for the sum of Lm799.80."

Barra minn hekk George Camenzuli iddikjara fl-ittra ufficjali tieghu ddatata 7 ta' Settembru 2003 illi " huwa fatt li hu gie provdut bil-materjal u uzah fl-appalt konsistenti fit-tiswijiet tal-gallariji in kwistjoni."

Ghaldaqstant, kemm l-attur kif l-intimat George Camenzuli accetta illi s-socjeta' intimata wettqet l-obbligi taghha u ghal dan ir-raguni ghandha tigi liberata mill- osservanza tal-gudizzju.

Illi, bla pregudizzju ghas-suespost, it-talbiet attrici huma infondati fil-fatt u fid-dritt.

Salvi eccezzjonijiet ulterjuri.

Illi il-konvenut jirriserva id-dritt illi jressaq eccezzjonijiet ulterjuri meta u jekk l-attur jesibixxi dokumenti addizzjonali illi fuqhom qieghed jibbaza it-talba tieghu.

Bl-ispejjez kontra l-attur."

Semghet ix-xhieda bil-gurament;

Rat id-digriet ta' din il-Qorti kif diversamanet preseduta tas-19 t'Ottubru 2009, fejn innominat l-Assistent Gudizzjarju Dr. Yvette Cassar a fol. 46;

Rat in-nota tal-konvenut George Camezuli (detentur tal-karta ta' l-identita' bin-numru 691757(M)) ai termini tal-Artikolu 158(10) tal-Kapitolu 12, a fol. 63;

Kopja Informali ta' Sentenza

Rat in-Nota t'Osservazzjonijiet ta' Peter Camilleri fil-kapacita' tieghu bhala Direttur tas-socjeta' PCS Limited C30128 wahda mis-successuri fit-titlu tas-socjeta' Peter Camilleri and Sons Limited (C438) li giet diviza, a fol. 71;

Rat in-Nota responsiva tas-Segretarju Permanenti fil-Ministeru tal-Affarijiet Barranin, a fol. 72 ;

Rat ir-risposta ulterjuri guramentata ta' Peter Camilleri fil-kapacita' tieghu bhala Direttur tas-socjeta' PCS Limited C30128 wahda mis-successuri fit-titlu tas-socjeta' konvenuta Peter Camilleri and Sons Limited (C438) li giet diviza, li taqra hekk:

- 1. "Illi minghajr pregudizzju ghall-eccezzjonijiet' gia sollevati mill-eccipjenti, it-talbiet tal-attur rikorrenti huma preskritti ai termini tal-Artikolu 2156(g) tal-kap 16 tal-Ligijiet ta' Malta*
- 2. Salv eccezzjonijiet ulterjuri permessi mill-Ligi."*

Rat in-nota ta' osservazzjonijiet tas-Segretarju Permanenti fil-Ministeru tal-Affarijiet Barranin , a fol 81;

Rat id-decizjoni ta' din il-Qorti kif diversament preseduta tad-29 t'Ottubru 2012 li permezz taghha il-Qorti waqt li cahdet l-eccezzjoni ta' preskrizzjoni bbazata fuq l-Artikolu 2156(g) tal-Kapitolu 16, laqghat l-eccezzjoni tas-socjeta' intimata Peter Camilleri & Sons Limited minhabba nuqqas ta' relazzjoni guridika u liberatha mill-osservanza tal-gudizzju, (vide fol 87 sa 101);

Rat in-nota ta' osservazzjonijiet tas-Segretarju Permanenti fil-Ministeru tal-Affarijiet Barranin , a fol 117;

Ikkonsidrat:

Din il-kawza titratta talba da parti tar-rikorrenti ghal-hlas ta' €1,863 prezz ta' materjal li hallas ghalih ir-rikorrenti, is-somma ta' €1,048 valur ta' purtelli tal-injam, u €553 u cioe

Kopja Informali ta' Sentenza

differenza fi hlas ta' xoghol illi wehel ir-rikorrenti kawza tal-allegat inadempjanzada parti tal-intimat Camenzuli, u dana apparti penali ta' €23.29 kuljum mill-1 t'April 2002 sal-Illum.

Bis-sentenza tad-29 t'Ottubru 2012 l-intimat Peter Camilleri & Sons Limited illiberat mill-osservanza tal-gudizzju ghar-ragunijiet hemmhekk kontenuti.

Illi George Camenzuli naqas li jipprezenta risposta guramentata, u ghalhekk huwa kontumaci f'dawn il-proceduri.

Illi fis-7 ta' Lulju 2010 George Camenzuli ipprezenta nota ai termini tal-Artikolu 158(10) tal-Kapitolu 12, illi fiha issollewa il-preskrizzjoni ai temrini tal-Artikolu 2156(f) tal-Kapitolu 16; li talba tal-penali sad-data tal-prezentata tar-rikors guramentat, kienet infondata fil-fatt u fid-dritt stante li l-appalt gie terminat mill-attur permezz t'ittra ufficjali tat-3 t'Awwissu 2004; u li x-xoghol fuq il-portelli kien tlesta u kien l-attur illi naqas milli jigbor l-istess, minkejja li gie interpellat ghal dan il-ghan.

Ikkonsidrat:

Skond ix-xhieda mressqa mill-attur jirrizulta illi fl-14 ta' Frar 2001 ir-rikorrent u l-intimat George Camenzuli lahqqu ftehim fis- sens illi fi zmien sitt xhur minn din id-data, l-intimat Camenzuli kellu jezegwixxi xoghol ta' tiswijiet fuq zewg gallarijiet fil-bini ta'Palazzo Parisio, Triq il-Merkanti, Valletta, ghall-prezz totali ta' hamest elef hames mija u disghin Ewro (€5,590) gia Lm2,400 (Dok A, fol. 5);

Illi skond din l-istess offerta ir-rikorrent hallas €1,863 (gia Lm799,80) direttament lil Peter Camilleri & Sons Limited, hlas ta' materjal intiz ghall-uzu fix-xoghol in kwistjoni, liema materjal gie infatti konsenjat lil George Camenzuli (vide Dok A fol. 5, Dok B fol.8, Dok C fol.9 u Dok D fol. 10).

Minkejja l-interpellazzjonijiet (Dok E, Dok F, Dok G, DokH u DokI, vide fol. 12 sa 17) Camenzuli baqa' ma lestiex ix-xoghol inkwistjoni.

Fit-18 ta' Marzu 2002, jirrizulta illi l-intimat George Camenzuli gabar l-purtelli tal-gallariji tal-attur u ffirmat skrittura privata ohra li permezz taghha intrabat li jlesti l-gallarija ghaz-

Kopja Informali ta' Sentenza

zebgha sat-30 ta' Marzu 2002, u fin-nuqqas jehel penali ta' €23.29 (gia Lm10) kull jum tax-xoghol mill-1 t' April sat-tlestija tal-istess xoghol (vide skrittura Dok J a fol. 20).

Eppure l-intimat George Camenzili baqa' ma wettaqx ix-xoghol rikjest u ma rritornax l-purtelli li fuqhom kellu jsir ix-xoghol (Dok K a fol. 21, Dok L a fol. 22, Dok M a fol. 24).

Jirrizulta illi fit-3 t' Awissu 2004, r-rikorrent ittermina l-kuntratt tal-appalt bejn George Camenzili (kif jidher mill-ittra ufficjali Dok N fol. 26) sabiex dawn ix-xoghol jitwettaq minn persuni ohra. L-istess Camenzili gie interpellat ihallas is-somma komplessiva ta'sbatax-il elf u mija u tlieta u sebghin Ewro u disghin centezmu (€17,137.90 gia Lm7,357,30) rapprezentanti l-prezz tal-materjal mhallas mir-rikorrent li nzamm minnu minkejja li m'ghamilx ix-xogholijiet, valur tal-purtelli u d-differenza bejn il-valur tax-xoghol u penali mill-1 t' April 2002 sal-ahhar ta' Lulju 2004.

Fl-ittra 20 t' Ottubru 2003 u ittra ufficjali datata 2 ta' Settembru 2004 (ezebiti bhala Dok O fol. 29 u Dok P fol. 30) l-intimat wiegeb li x-xoghol kien tlesta u li kien qieghead qed jistenna minghand ir-rikorrent biex jitwahhal f' postu.

Ir-rikorrenti qatt ma ra x-xoghol lest.

Fin-nota ta' Camenzili a fol. 62 il-Qorti tinnota illi ma saret l-ebda referenza ghall-provi prodotti mir-rikorrenti, izda gew sollevati tlett materji li ma jistghux ma jitqiesux bhala tlett eccezzjonijiet:

1. t-talba attrici hija preskritta a tenur tal-artikolu 2156(f) tal-Kap l6 tal-Ligjiet ta' Malta
2. li talba tal-penali sad-data tal-prezentata tar-rikors guramentat, kienet infondata fil-fatt u fid-dritt stante li l-appalt gie terminat mill-attur permezz t' ittra ufficjali tat-3 t' Awwissu 2004;
3. u li x-xoghol fuq il-portelli kien tlesta u kien l-attur illi naqas milli jigbor l-istess, minkejja li gie interpellat ghal dan il-ghan.

Ikkonsidrat:

Ir-rikorrenti ressaq diversi xhieda jiddeponu permezz ta' affidavit u ezebixxa dokumentazzjoni ampja in sostenn tat-talbiet tieghu.

Kopja Informali ta' Sentenza

Illi mix-xhieda Alfred Falzon (vide affidavit Dok MAB 6, a fol. 113) jirrizulta li qabel ma rtira f'Awissu 2005 kien jahdem fi hdan il-Ministeru tal-Affarijiet Barranin u kien ilu jahdem hemm ghal madwar 30 sena. Huwa qal li meta kien qed isir l-progett tar- restawr tal-faccati ta' Palazzo Parisio fejn hemm l-ufficcji tal-Ministeru tal-Affarijiet Barranin, il-Ministeru kien ha hsieb ir-restawr tal-gallariji. Ghal dan ix-xoghol kien tqabbad l-intimat George Camenzuli (ID 691757 (M)). L-injam li Camenzuli kellu bzonn sabiex jaghmel dan ix-xoghol kien xtrahom il-Ministeru tal-Affarijiet Barranin versu l-ammont ta' Lm799.80 minghand Peter Camilleri & Sons Ltd skond il-payment 'Dok D'. Huwa ikkonferma l-firma tieghu fuq dan id-dokument. Imbgħad, peress li l-intimat George Camenzuli ma kienx wettaq ix-xogholijiet kif miftiehem, fl-20 ta' Novembru 2001 , huwa baghatlu ittra sabiex jonora l-obbligi tieghu mill-aktar fis u fin- nuqqas jirrifondi l-Ministeru l-flus tal-injam fis-somma ta' Lm799.80 li Peter Camilleri & Sons Ltd kellu ikkunsinna lilu direttament ('Dok F'). Ftit jiem wara kien ircieva ittra minghand is-Sur Camenzuli li permezz tagħha talbu jestendilu z-zmien sobiex iwettaq ix-xoghol sat-3 ta' Jannar tal-2002 pero peress li l-ittra ma kinitx iffirmata, kien baghatielu lura sabiex jiffirmaha u jibghatha lura l-Ministeru ('Dok G' mar-rikors promotur). Peress li l-intimat Camenzuli baqa' ma ghamilx ix-xoghol, kienet saret ukoll ittra ufficjali ('Dok H') u ohra fl-1 ta' Marzu, 2002. ('Dok I'). Sussegwentement, fit-18 ta' Marzu 2002, l-intimat kien mar il-Ministeru sabiex jiehu l-purtelli tal-gallarija li tagħti ghal Triq Melita sabiex jirranghom u iffirma d-dokument immarkat 'Dok J' fejn obbliga ruhu ilesti x-xoghol ghazzeba sa nhar is-Sibt 30 ta' Marzu 2002. Huwa kien ukoll obbliga ruhu li jekk l-imsemmi xoghol ma jitlestiehx sa dik id-data, kien ser jehel multa fl-ammont ta' ghaxar liri (Lm10) kull jum mill-1 ta' April 2002. Ix-xhud Alfred Falzon ikkonferma l-firma tieghu fuq 'Dok J' ukoll. Ix-xoghol baqa' ma sarx u gew ipprezentati ittri ufficjali ohra fis-6 ta' Mejju 2002 u fit-8 t' Awissu, 2002. (Dok K u Dok L). Huwa ikkonferma li mbghad kien gie *posted* fl- Ambaxxata Maltija fl-Isvezja u sakemm telaq minn Malta fil-31 t'Awissu 2002, is-sur Camenzuli kien għadu ma wettaqx x-xoghol miftiehem.

Illi xehed ukoll kemm viva voce (a fol. 49), kif ukoll permezz tal-affidavit (Dok MAB1, a fol.105) Charles Mifsud *Director Corporate Services* fil-Ministeru u qal li sab li l-injam kien għa nxtara minghand id-ditta Camilleri. Ippruvaw diversi drabi jsolvu l-problema izda għal xejn. Minkejja diversi interpellazzjonijiet legali, Charles Mifsud u Robert Tomasulo li jahdem fi hdan l-istess Ministeru kienu marru darbtejn il- garage ta' George Camenzuli sabiex jaraw fiex wasal ix-xoghol u dan in vista tal-fatt li ma kienx qiegħed jirrispondi t-telefonati

Kopja Informali ta' Sentenza

taghhom. F' wahda minn dawn l-akkazzjonijiet kienu saħansitra habbtulu l-bieb tad-dar ta'ommu pero ma fetah hadd. Peress illi x-xogħol baqa ma sarx, George Camenzuli rega gie interpellat iħallas il-materjal mghoddi lilu fl-ammont to' Lm799.80, jirritorna l-purtelli li huwa kien ha fit-18 ta' Marzu 2002 b'rizerva għad-dritt tal-Ministeru għall-valur tal-istess f'kaz li ma jigux irritornati, kif ukoll iħallas l-penali a tenur tal-iskrittura privata iffirmata minnu fit-18 ta' Marzu 2002. Mifsud ikkonferma li l-imsemmija purtelli tal-gallarija li tagħti għal Triq Melita li kien ha George Camenzuli qatt ma gew irritornati. Għalhekk, il-Ministeru kien ingagga il-Perit Amanda De Giovanni sabiex tagħmel stima ta'dawn il-purtelli. Hija għamlet site visit fid-19 ta' Frar 2003 u stmathom fl-ammont ta' Lm450. Minħabba li George Camenzuli qatt ma wettaq ix-xogħolijiet fuq l-imsemmija gallariji minkejja diversi interpellazzjonijiet u tentattivi da parti tal-Ministeru u l-istat delapidat tagħhom, kienet ittiehed decizjoni sabiex jigi tterminat fil-ftehim tal-15 ta' Frar 2001 u tigi ingaggata socjeta ohra sabiex tagħmel dawn ix-xogħolijiet. Effettivament giet ingaggata s-socjeta Tabbingtons Limited li wettqet ix-xogħolijiet fuq il-gallariji u kienu inbdew il-proceduri legali sabiex jigi rizarcit il-Ministeru għall-ispejjez tal-injam, il-valur tal-purtelli u l-imghaxxijiet kif fuq spjegat.

Illi xehed ukoll Robert Tomasulo permezz tal-affidavit (Dok MAB 4, a fol. 109) ikkonferma x-xhieda fuq indikata, waqt illi tenna li George Camenzuli qatt ma avzah li din il gallarija kienet lesta; li huwa qatt ma ra l-gallarija lesta; u li din qatt ma twahhlet fil-Ministeru tal-Affarijiet Barranin.

Illi xehed ukoll Salv J. Stellini (Dok. MAB2 a fol. 106) li qabel ma rtira mix-xogħol kien jokkupa l-kariga ta' Segretarju Permanenti fil-Ministeru tal-Affarijiet Barranin sa Lulju 2002. Huwa spjega li fil-bidu tas-sena 2001 inhasset il-htiega li jitrangaw zewg gallariji fi hdan il-Ministeru, u ikkonferma d-deposizzjoni tax-xhieda precedenti.

Illi da parti tieghu, permezz ta'affidavit (Dok MAB3) Thomas Cordina xehed illi kien firmatorju tal-tlett dokumenti u *cioe Initial Requisition Form* iddatata 5 ta' Novembru 2000 ('Dok TC'); ittra mibghuta lis-Sur George Camenzuli b'posta rregistrata fl-24 ta' Lulju, 2001 ('Dok E' prezentat mar-rikors promotur); dokument datat 18 ta' Marzu 2002 fejn is-Sur George Camenzuli assumu r-responsabbilta li jlesti l-gallarija ghaz-zeba' sa nhar it-30 ta' Marzu 2002 u li fin-nuqqas ta' dan, kien obbliga ruhu li jħallas il-multa ta' Lm10 kull gurnata tax-xogħol ('Dok J' prezentat mar-rikors promotur). Huwa ikkonferma l-kontenut ta' dawn id-

Kopja Informali ta' Sentenza

dokumenti u l-firma tieghi fuq l-istess. Xehed ukoll li sakemm kien ghadu jahdem fil-Ministeru tal-Affarijiet Barranin, cioe sa s-sena 2004, u anke wara din id-data, l-intimat qatt ma wettaq x-xoghol fuq ir-restawr tal-gallariji u lanqas ma kien irritorna l-purtelli li huwa kien ha fit-18 ta' Marzu 2002 (Dok J);

Il-Perit Amanda Degiovanni, l-Perit inkarigata mir-restawr tal-faccati ta' Palazzo Parisio, (Dok MAB7, a fol. 114) kkonfermat l-istima 'Dok S', li kienet giet mitluba taghmel mill-Ministeru tal-Affarijiet Barranin fi Frar tal-2003. Din l-istima kienet tirtigwarda il-purtelli neqsien u kienet fl-ammont ta' Lm 450 u cioe €1 ,048.22:

Fl-affidavit ta' Angele Azzopardi (Dok MAB 5), Direttur *Financial Management* fi hdan il-Ministeru tal-Affarijiet Barranin minn Lulju tal-2010, spegat fid-dettall id- dokumenti in sostenn tat-talba attrici, u konfermat id-deposizzjoni tax-xhieda precedenti.

Ikkonsidrat:

L-intimat fin-nota tieghu ai termini tal-Artikolu 158(10) tal-Kapitolu 12 ipprova jissoleva it-tlett eccezzjonijiet fuq indikati.

Illi kif inhu risaput mill-gurisprudenza nostrali:

“mhux permess ghall-konvenut li jressaq ebda eccezzjoni, inkluza dik tal-preskrizzjoni, ghax jekk dan isir l-istess konvenut ikun qieghed, b'dan il-mod, jissana l-posizzjoni tieghu ta' kontumaci.”

Vide **Qorti tal-Appell Superjuri, Mizzi Vivian Charmaine Vs Mizzi Carmel**, deciza fit-30 ta' Gunju 2004 ; **Joseph Edmond sive Jesmond Meilaq v. Brian Mizzi et noe.**, Qorti tal-Appell, deciza 27 ta'Marzu, 1996; **Joseph Aquilina noe v. Lino Debono**, Qorti tal-Appell,deciza 7 ta'Ottubru, 1997.

Din il-Qorti ghaldaqstant tastieni milli tiehi konjizzjoni tal-eccezzjoni ta' preskrizzjoni sollevata mill-intimat.

Kopja Informali ta' Sentenza

Ir-rikorrenti sostna illi min jibqa' kontumaci ma jistax, filwaqt li jipprevalixxi ruhu mill-fakolta' konsentita mill-Qorti fit-termini ta' l-Artikolu 158 (10) tal-Kapitolu 12, jabbuza minn din l-istess fakolta billi jressaq sottomissjonijiet fuq provi li mill-atti ma jirrizultawx.

Illi effettivament, mill-provi jirrizulta biss illi l-intimat George Camenzuli ma wettaqx l-obbligi tieghu kif pattwit mar-rikorrenti u li minflok appropja ruhu minn materjal li hallas ghalih r-rikorrenti u mill-purtelli li gew elevati mill-Ministeru tal-Affarijiet Barranin. Imkien ma jirrizulta **bhala stat ta' fatt** li l-intimat kien lesta l-portelli u ghamel almenu attentat biex jikkonsenjhom lura minn fejn elevahom. Il-provi juri precizament il-kuntrarju.

Ikkonsidrat:

Illi minn dak kollu li ingab a konjizzjoni ta' din il-Qorti mir-rikorrenti jirrizulta pprovat sodisfacentement illi l-intimat huwa responsabbli ghar-refuzjoni ta' spejjez ta' materjal imhallsa mir-rikorrenti Dok. C u Dok. D, a fol. 9 sa 11; ghall-ispejjez tal-portelli nieqsa Dok.S, a fol. 35 u ghall-ispejjez biex ikopru d-differenza fil-valur tal-mano d'opera Dok. AA a fol. 112.

Illi fin-nota ta' sottomissjonijijiet tal-intimat ai termini tal-Artikolu 158(10) tal-Kapitolu 12 l-intimat, ghajr ghal materja ta' penali, ghazel illi ma jressaqx sottomissjonijiet biex b'xi mod jirribadixxi t-talbiet tar-rikorrenti u minflok ittenta illi jissoleva eccezzjonijiet li fi stat ta' kontumacija, ma kienux permessibli skond il-ligi.

Illi skond il-ftehim iffirmit bejn il-partijiet datat 18 ta' Marzu 2002, (vide Dok. J a fol. 20) l-intimat intrabat li jhallas penali t'ghaxar liri (Lm10) kuljum ta' xoghol, jekk jonqos milli jesegwixxi l-obbligi tieghu sat-30 ta' Marzu 2002. Ghalhekk l-intimat ghandu jhallas penali ta' tlieta u ghoxrin Ewro u disgha u ghoxrin centezmi (€23.29) **ghal kull gurnata ta' xoghol**, mill-ewwel t'April 2002 sat-3 t'Awwissu 2004 meta gie tterminat l-kuntratt tal-appalt mir-rikorrenti.

Isegwi ghaldaqstant illi l-intimat huwa responsabbli ghall-hlas tas-segwent i :

1. Spejjez ta' materjal imhallsa Lm 799.80 u cioe € 1,863;
2. Spejjez tal-portelli nieqsaLm 450.00 u cioe € 1,048;

Kopja Informali ta' Sentenza

3. Spejjez differenza fil-valur ta' mano d'opera....Lm 237.50 u cioe € 553;
4. Penali mill-1 t'April 2002 sa Lulju 2004.....Lm5,870 u cioe €13,673.90;

TotalLm7,357.30 u cioe €17,137.90;

Ghal dawn il-mottivi l-Qorti tilqa' l-ewwel talba tar-rikorrenti ecetto t-talba ghal-penali li qed tigi akkolta limitatament sa Lulju 2004, tilqa' t-tieni talba u tillikwida s-somma li l-intimat George Camenzuli ghandu jhallas lir-rikorrenti fis-somma ta' sbatax il-elf, mija sebgha u tletin Ewro, u disghin centezmi (€17,137.90), u tilqa' t-tielet talba tar-rikorrenti u tikkundanna lill-intimat George Camenzuli ihallas lir-rikorrenti is-somma ta' sbatax il-elf, mija sebgha u tletin Ewro, u disghin centezmi (€17,137.90).

Bl-ispejjez kontra l-intimat George Camenzuli.

Moqrija.

< Sentenza Finali >

-----TMIEM-----